

महाराष्ट्र विधानसभा
दिवसाच्या कामकाजाचा क्रम
बुधवार, दिनांक १० डिसेंबर, २०२५
(सकाळी १०.०० ते १०.४५ वाजेपर्यंत)

लक्षवेधी सूचना (म.वि.स. नियम १०५ अन्वये) :-

- (१) श्री. प्रकाश सुर्वे, श्रीमती मनिषा चौधरी, सर्वश्री. संजय उपाध्याय, सुनिल प्रभू, वि.स.स. पुढील तातडीच्या व सार्वजनिक महत्त्वाच्या बाबीकडे उप मुख्यमंत्री (नगर विकास) यांचे लक्ष वेधतील :-

"मागाठाणे विधानसभा क्षेत्रातील प्रभाग क्र. ५ (मुंबई उपनगर) शुक्ला कंपाऊंड, दहिसर पूर्व येथे नागरिक गेल्या ५० वर्षांपासून वास्तव्यास असणे, या रहिवाश्यांकडे शासनास आवश्यक असलेली लाईट बिल, रेशनकार्ड, आधारकार्ड, मतदान ओळख पत्र, झोपडीचा फोटोपास अशी कागदपत्रे असणे, असे असतानाही मुंबई महानगरपालिकेकडून या झोपड्या तोडण्याची कारवाई माहे नोव्हेंबर, २०२५ च्या शेवटच्या आठवड्यात करण्यात येणे, या संदर्भात स्थानिक लोकप्रतिनिधींनी वारंवार मुंबई महानगरपालिका यांचेशी विनंती वजा पत्रव्यवहार करुनदेखील कारवाईला स्थगिती न देणे, यासंदर्भात स्थानिक लोकप्रतिनिधींनी दिनांक २२ नोव्हेंबर, २०२५ रोजी वा त्या सुमारास मा. उप मुख्यमंत्री (नगरविकास) यांना लेखी निवेदन देण्यात येणे, कारवाई होत असल्याच्या कारणास्तव या वसाहतीतील ५०० कुटुंबांमध्ये निर्माण झालेले भितीचे व घबराटीचे वातावरण, शासनाने यासंदर्भात तातडीने निर्णय घेऊन या वसाहतीतील रहिवाशांना दिलासा देण्याची आवश्यकता, याबाबत शासनाने केलेली वा करावयाची कार्यवाही व शासनाची प्रतिक्रिया."

- (२) श्री. हेमंत रासने, वि.स.स. पुढील तातडीच्या व सार्वजनिक महत्त्वाच्या बाबीकडे उप मुख्यमंत्री (नगर विकास) यांचे लक्ष वेधतील :-

"पुणे शहरातील कसबा पेठ हा ऐतिहासिक दृष्ट्या महत्त्वाचा भाग असून येथे असलेले शनिवार वाडा, सारसबाग यासारख्या सांस्कृतिक ठिकाणांवर दररोज मोठ्या प्रमाणावर नागरिक व पर्यटक येणे, परिणामी या परिसरात प्रचंड वाहतूककोंडी, प्रदूषण आणि अपघातांचे प्रमाण वाढणे, वाहतूक समस्येमुळे नागरिकांचा वेळ तसेच इंधनाचाही अपव्यय होणे, याकरीता सारसबाग येथून शनिवार वाड्यापर्यंत (बाजीराव रस्ता) शनिवार वाडा ते स्वारगेट (शिवाजी रस्ता) परिसरापर्यंत भुयारी मार्ग होणे आवश्यक असल्याने या प्रकल्पाचा सविस्तर प्रकल्प अहवाल (डीपीआर) तयार करण्याची आवश्यकता, या संदर्भात स्थानिक लोकप्रतिनिधींनी संबंधित मंत्री महोदयांकडे पत्रव्यवहार करुनही अद्यापही यासंदर्भात कोणतीच कार्यवाही न होणे, परिणामी सर्वसामान्य नागरिकांमध्ये निर्माण झालेले

असंतोषाचे व संतापाचे वातावरण, याबाबत शासनाने तातडीने निर्णय घेण्याची आवश्यकता, याबाबत शासनाने केलेली व करावयाची कार्यवाही, याबाबत शासनाची प्रतिक्रिया व भूमिका."

(३) डॉ. नितिन राऊत, वि.स.स. पुढील तातडीच्या व सार्वजनिक महत्त्वाच्या बाबीकडे परिवहन मंत्र्यांचे लक्ष वेधतील :-

"नागपूर शहरातील मानकापूर उड्डाणपुलावर माहे सप्टेंबर, २०२५ मध्ये स्कूल व्हॅन व बसमध्ये झालेल्या भीषण अपघातात एका शालेय विद्यार्थ्यासह चालकाचा मृत्यू झाल्याची घटना घडली असणे, नागपूर शहर, नागपूर ग्रामीण आणि नागपूर पूर्व या तिन्ही प्रादेशिक परिवहन कार्यालयांच्या कार्यक्षेत्रात एकूण ३९९३ स्कूल बस व व्हॅन्सची नोंद झालेली असणे, यापैकी सुमारे ८ ते १० टक्के स्कूल बस व व्हॅन्सना फिटनेस प्रमाणपत्र नसल्याने त्या अनफिट असून त्याद्वारे विद्यार्थ्यांची धोकादायक वाहतूक सुरु असणे, परिणामी विद्यार्थी व पालकांमध्ये निर्माण झालेले भितीचे वातावरण व असंतोषाची भावना, याबाबत राज्य शासनाने चौकशी करून, याबाबतची माहिती घेऊन अशा अनफिट स्कूल बस व व्हॅन्सवर कारवाई करण्याची आवश्यकता, याबाबत शासनाने करावयाची कार्यवाही व उपाययोजना."

(४) सर्वश्री. भास्कर जाधव, सुधीर मुनगंटीवार, नरेंद्र भोंडेकर, डॉ. जितेंद्र आव्हाड, सर्वश्री. हारुन खान, मोहन मते, मनोज जामसुतकर, निलेश राणे, चेतन तुपे, अमित विलासराव देशमुख, डॉ. विश्वजित कदम, सर्वश्री संजय मेश्राम, नानाभाऊ पटोले, डॉ. ज्योती गायकवाड, सर्वश्री. अमित झनक, विकास ठाकरे, साजिद पठाण, अस्लम शेख, अनिल मांगुळकर, शेखर निकम, अबू आझमी, राजेश मोरे, संजय देरकर, गजानन लवटे, रोहित पवार, हेमंत ओगले, देवराव भोंगळे, मंगेश चव्हाण, विजयसिंह पंडित, हिकमत उढाण, कैलास घाडगे पाटील, सत्यजित देशमुख, अभिजीत पाटील, राजेश विटेकर, रोहित पाटील, विलास तरे, चंद्रदीप नरके, महेश बालदी, डॉ. नितिन राऊत, सर्वश्री. उमेश यावलकर, नारायण कुचे, विक्रम पाचपुते, वि.स.स. पुढील तातडीच्या व सार्वजनिक महत्त्वाच्या बाबीकडे मदत व पुनर्वसन मंत्र्यांचे लक्ष वेधतील :-

"राज्यात माहे सप्टेंबर ते नोव्हेंबर, २०२५ या कालावधीत २९ जिल्ह्यांतील ३०० पेक्षा जास्त तालुक्यांमध्ये अतिवृष्टी झालेली असणे, २६६ तालुक्यांमध्ये १०० टक्क्यांपेक्षा जास्त पाऊस झालेला असणे, अतिवृष्टी आणि पुरांमुळे ६८ लाख हेक्टर शेती प्रभावित झालेली असून ६५ लाखांपेक्षा जास्त शेतकऱ्यांचे अतोनात नुकसान झालेले असणे, छत्रपती संभाजीनगर, वर्धा, सांगली, बीड, धाराशिव, नांदेड, लातूर, अमरावती, यवतमाळ, बुलढाणा, वाशिम, अकोला या जिल्ह्यांतील सर्व तालुके पूर्णतः बाधित असणे, जळगाव, धुळे, नाशिक, नंदुरबार येथील ५ ते १० तालुके, पुणे, नागपूर, चंद्रपूर, गोंदिया, ठाणे, पालघर, रायगड, रत्नागिरी, सिंधुदुर्ग जिल्ह्यांतील अनेक तालुक्यांमध्ये अतिवृष्टी झालेली असणे, शेतकऱ्यांच्या सर्वच पिकांची नासाडी झालेली असणे तर नदी, नाल्यांना महापूर येऊन शेकडो हेक्टर शेती

मातीसह खरडून खराब झालेली असणे, राज्य शासनाने ३१ लाख ६४ हजार शेतक-यांना २ हजार २१५ कोटी रुपयांची केलेली मदत, शेतक-यांच्या झालेल्या नुकसानीच्या प्रमाणात सदर मदत अत्यंत अपूरी असणे, राज्यात ओला दुष्काळ जाहिर करून मदतीचे पॅकेज जाहिर करण्याची शेतक-यांकडून होत असलेली मागणी, सदरची परिस्थिती पाहता राज्यात ओला दुष्काळ जाहिर करून शेतक-यांना मदत दिली जावी याकरीता शेतकरी संघटना, लोकप्रतिनिधींनी मा.मुख्यमंत्री व मा.मदत व पुनर्वसनमंत्री यांचेकडे दिनांक २८ नोव्हेंबर, २०२५ रोजी तसेच वारंवार मागणी केलेली असणे, सदर गंभीर प्रकरणी आवश्यक कार्यवाही करण्यास होत असलेली दिरंगाई व टाळाटाळ, याकडे शासनाचे होत असलेले अक्षम्य दुर्लक्ष, परिणामी राज्यातील शेतक-यांमध्ये पसरलेला तीव्र असंतोष, नुकसान भरपाई मिळत नसल्याने अनेक शेतक-यांनी आत्महत्या केलेल्या असून अनेक शेतक-यांची मानसिक अवस्था दोलायमान झालेली असणे, आपल्या न्याय्य मागण्यांसाठी तीव्र आंदोलन करण्यात येत असून नागपूर येथील दिनांक ८ डिसेंबर, २०२५ पासून सुरु होणा-या विधीमंडळाच्या अधिवेशनकाळात मोर्चा काढून आंदोलन करण्याचा इशारा दिलेला असणे, यासंदर्भात शासनाने वेळीच हस्तक्षेप करून तातडीने करावयाची कार्यवाही, उपाययोजना आणि शासनाची प्रतिक्रिया."

(५) सर्वश्री. विजयसिंह पंडित, हिकमत उठाण, वि.स.स. पुढील तातडीच्या व सार्वजनिक महत्त्वाच्या बाबीकडे मदत व पुनर्वसन मंत्र्यांचे लक्ष वेधतील :-

"नाशिक तसेच जायकवाडी धरण क्षेत्रात पावसाचा जोर वाढल्यास धरणातून मोठ्या प्रमाणात पाण्याचा विसर्ग गोदावरी नदीत सोडावा लागत असून या विसर्गामुळे गेवराई विधानसभा मतदार संघातील पाथरवाला, गुंतेगाव, सुरळेगाव, पांचाळेश्वर, राक्षसभुवन शनीचे, गुळज यांच्यासह एकूण ३२ गावांना दरवर्षी पूराचा गंभीर धोका होत असणे, सन २००६ मध्ये जायकवाडी धरणातून मोठ्या प्रमाणात पाणी सोडण्यात आल्यामुळे गोदावरी नदीला आलेल्या पुरात या ३२ गावांमधील जनजीवन पूर्णपणे विस्कळीत होऊन घरांचे मोठ्या प्रमाणात नुकसान झालेले असणे, अनेक नागरिकांना स्थलांतर करावे लागणे, त्यानुषंगाने शासनाने सदर ३२ गावांचे पुनर्वसन करण्याचा निर्णय घेतला असणे, परंतु आज १९ वर्षे उलटूनही अद्याप पुनर्वसनाचे काम प्रलंबित असणे, यावर्षीही २०२५ मध्ये जायकवाडी धरणातून मोठ्या प्रमाणात विसर्ग झाल्यामुळे संबंधित गावांमध्ये पुन्हा एकदा पुरस्थिती निर्माण झालेली असणे, त्यामुळे नागरिकांमध्ये प्रचंड भीतीचे वातावरण पसरलेले असणे, अशा परिस्थितीत प्रशासनाकडून वेळेवर व सक्षम उपाययोजना करणे अत्यंत आवश्यक असून त्यानुषंगाने संभाव्य जीवित व वित्तहानी टाळण्यासाठी गेवराई तालुक्यातील ३२ गावांच्या पुनर्वसनाच्या निर्णयाला तात्काळ प्रशासनिक मान्यता देण्याची होत असलेली मागणी, याबाबत शासनाने करावयाची कार्यवाही व उपाययोजना."

(६) श्री. शंकर जगताप, वि.स.स. पुढील तातडीच्या व सार्वजनिक महत्त्वाच्या बाबीकडे कामगार मंत्र्यांचे लक्ष वेधतील :-

"पुणे जिल्ह्यातील भोसरी एमआयडीसीतील अंबिका पावडर कोटिंग कंपनीमध्ये दिनांक २९ नोव्हेंबर, २०२५ रोजी दुपारी चार वाजताच्या सुमारास एलपीजी गॅस गळती होऊन झालेल्या स्फोटात एका कामगारचा मृत्यू होणे तर पाच कामगार जखमी होणे, कंपनीतील स्फोटाच्या आवाजाच्या तीव्रतेने सुमारे एक किलोमीटर अंतरापर्यंत हादरा बसणे, आगीच्या उंच ज्वाळा तसेच धूर पसरू लागल्याने परिसरात भीतीचे वातावरण निर्माण होणे, औद्योगिक क्षेत्रातील कामगारांच्या सुरक्षेबाबत नियमांचे कंपनी मालकांनी काटेकोर पालन न केल्याने अशा दुर्घटना वारंवार घडत असणे, उद्योगनगरीतील कारखाने व व्यवसायिक आस्थापनांची नियमित तपासणी तसेच उपकरणांची देखरेख आणि कामगारांना सुरक्षा प्रशिक्षण देणे आवश्यक असणे, कंपनीत घटनास्थळी मोठ्या प्रमाणात एलपीजी गॅस सिलिंडर मधून ज्वलनशील गॅसची गळती मोठ्या प्रमाणात झाल्याने गॅस सिलिंडरचा स्फोट झाल्याचा अंदाज असणे, सदर कारखान्याच्या सेफ्टी ऑडिटची तपासणी करण्याची आवश्यकता असणे, या एमआयडीसीतील सर्व कारखान्यांचे सेफ्टी ऑडिट करण्याबाबत कामगार व परिसरातील नागरिकांची मागणी असणे, शासनाचे या घटनेकडे अक्षम्य दुर्लक्ष झाल्यामुळे नागरिकांच्या मनामध्ये शासनाप्रती पसरलेला प्रचंड असंतोष व निर्माण झालेले भीतीचे वातावरण, कामगारांच्या सुरक्षेप्रती कंपनी मालकांच्या होत असलेल्या दुर्लक्षाबाबत शासनाने करावयाची कार्यवाही व उपाययोजना."

(सकाळी ११.०० वाजता)

एक : प्रश्नोत्तरे

दोन : कागदपत्रे सभागृहाच्या पटलावर ठेवणे -

- | | |
|--|---|
| (१) जलसंपदा मंत्री
(गोदावरी व
कृष्णा खोरे
विकास
महामंडळ) | गोदावरी मराठवाडा पाटबंधारे विकास महामंडळ, छत्रपती संभाजीनगर यांचा सन २०२२-२०२३ या वर्षाचा वार्षिक लेखा अहवाल सभागृहासमोर ठेवतील. |
| (२) वैद्यकीय शिक्षण
मंत्री | महाराष्ट्र आरोग्य विज्ञान विद्यापीठ, नाशिक यांचे सन २०२१-२०२२ व सन २०२२-२०२३ या आर्थिक वर्षांचे लेखे अहवाल व सन २०२२ या वर्षाचा चोवीसावा व सन २०२३ या वर्षाचा पंचवीसावा वार्षिक अहवाल सभागृहासमोर ठेवतील. |

- (३) जलसंपदा मंत्री : (विदर्भ, तापी, कोकण खोरे विकास महामंडळ) विदर्भ पाटबंधारे विकास महामंडळ, नागपूर यांचा सन २०२०-२०२१, सन २०२१-२०२२ व सन २०२२-२०२३ करीताचा सुधारीत अलग लेखा अहवाल सभागृहासमोर ठेवतील.
- (४) अन्न व औषध प्रशासन मंत्री : हाफकिन जीव - औषध निर्माण महामंडळ मर्यादित यांचा सन २०१८-२०१९ ते सन २०२०-२०२१ या वर्षाचा अनुक्रमे पंचेचाळीसावा, शेहेचाळीसावा व सत्तेचाळीसावा वार्षिक अहवाल सभागृहासमोर ठेवतील.
- (५) सामाजिक न्याय मंत्री : (क) लोकशाहीर अण्णाभाऊ साठे विकास महामंडळ मर्यादित, मुंबई यांचा सन २०१०-२०११ व सन २०११-२०१२ चा वार्षिक अहवाल सभागृहासमोर ठेवतील.
- (ख) महात्मा फुले मागासवर्ग विकास महामंडळ मर्यादित, मुंबई यांचा सन २०२१-२०२२ चा वार्षिक लेखे अहवाल सभागृहासमोर ठेवतील.
- (ग) संत रोहिदास चर्मोद्योग व चर्मकार विकास महामंडळ मर्यादित, मुंबई यांचा सन २०१९-२०२०, सन २०२०-२०२१ व सन २०२१-२०२२ या वर्षाचा अनुक्रमे शेहेचाळीस, सत्तेचाळीस व अठ्ठेचाळीसावा वार्षिक अहवाल सभागृहासमोर ठेवतील.

तीन : लक्षवेधी सूचना (म.वि.स. नियम १०५ अन्वये) :-

- (१) श्री. मुरजी पटेल, वि.स.स. पुढील तातडीच्या व सार्वजनिक महत्त्वाच्या बाबीकडे उप मुख्यमंत्री (नगरविकास) यांचे लक्ष वेधतील :-

"मुंबईतील अंधेरी पूर्व ते अंधेरी पश्चिम जोडणाऱ्या अंधेरी सबवेमध्ये प्रत्येक पावसाळ्यात मोठ्या प्रमाणात पाणी साचत असणे, परिणामी वाहतुकीची मोठ्या प्रमाणात कोंडी निर्माण होणे, या सबवे मधील पाणी परिसरातील नागरिकांच्या घरामध्ये जावून मोठ्या प्रमाणात वित्तहानी होऊन जनजीवन विस्कळीत होत असणे, काही वेळा जीवित हानी देखील होणे, दरवर्षी पावसाळ्यात सततच्या घटनांमुळे जनमानसात तीव्र संतापाची भावना निर्माण होणे, त्यामुळे पावसाळ्यात अंधेरी सबवे मध्ये पाणी साचू नये यासाठी कायमस्वरूपी तातडीने उपाययोजना करण्याची आवश्यकता, यावर शासनाने तातडीने करावयाची कार्यवाही व शासनाची प्रतिक्रिया."

- (२) सर्वश्री. अमिन पटेल, विजय वडेद्वीवार, नानाभाऊ पटोले, अस्लम शेख, डॉ.ज्योती गायकवाड, डॉ. विश्वजित कदम, सर्वश्री. साजिद पठाण, अमित विलासराव देशमुख, अमित झनक, डॉ. नितिन राऊत, सर्वश्री.शिरीषकुमार नाईक, मिहीर कोटेचा, आदित्य ठाकरे, वि.स.स. पुढील तातडीच्या व सार्वजनिक महत्त्वाच्या बाबीकडे उप मुख्यमंत्री (गृहनिर्माण) यांचे लक्ष वेधतील :-

"दक्षिण मुंबईमधील कुलाबा, पायधुनी, भुलेश्वर, उमरखाडी, कामाठीपुरा, नळबाजार, काळबादेवी, मोहम्मद अली रोड हा परिसर सतत गजबजलेला असणे, या परिसरात अनेक जुन्या व जीर्ण इमारती असणे, येथील परिसरात इमारती कोसळण्याचे प्रकार घडत असणे, या जुन्या व जीर्ण इमारतींमधील रहिवाशी जीव मुठीत घेऊन रहाणे, या परिसरातील अनेक इमारती या अतिशय जुन्या झाल्या असल्याने या भागात दरवर्षी दुर्घटना घडून अनेक लोकांचे मृत्यू होत असणे, प्रशासनाच्या दुर्लक्षितपणामुळे येथील अनेक जुन्या इमारतीत बेकायदा बांधकामे आढळून येणे, यामुळे शासनाने येथील इमारतींचे सर्वेक्षण करून व बेकायदा बांधकामे तपासून येथील जुन्या इमारतींचा पुनर्विकास करण्याची गरज निर्माण झालेली असणे, परंतु या सर्वेक्षणासाठी म्हाडाकडे कर्मचारी वर्गाचा तुटवडा असणे, याप्रकरणी संभाव्य दुर्घटना टाळण्यासाठी शासनाकडून मोडकळीस आलेल्या इमारतींचा पुनर्विकास करण्यास विलंब होत असणे, जुन्या इमारतींच्या दुरुस्तीसाठी निविदा काढण्यात येणे, परंतु दुरुस्तीचे काम न करता कंत्राटदाराकडून निधीचे पैसे काढून घेण्यात येणे, काही ठिकाणी तर कंत्राटदारांकडून १०० ते १४० टक्के कमी दराने निविदा भरण्यात येणे, यामुळे शासनाची घोर फसवणूक होणे, परिणामी येथील जुन्या इमारतींमधील रहिवाश्यांमध्ये पसरलेले असंतोषाचे वातावरण व नाराजीची भावना, त्यामुळे शासनाने करावयाची तातडीची कार्यवाही व शासनाची प्रतिक्रिया."

- (३) श्री.मंगेश कुडाळकर, वि.स.स. पुढील तातडीच्या व सार्वजनिक महत्त्वाच्या बाबीकडे उप मुख्यमंत्री (गृहनिर्माण) यांचे लक्ष वेधतील :-

"कुर्ला विभागातील साबळे नगर, संतोषी माता नगर व क्रांती नगर येथील रेल्वे वसाहतीत गेल्या अनेक वर्षांपासून राहणाऱ्या नागरिकांना रेल्वे प्रशासनाकडून निष्कासनाच्या नोटीसा बजावल्या असणे, बर्मा सेल लाईन शेजारील झोपडपट्टीतील रहिवाशांनाही सद्यस्थितीत पर्यायी जागा उपलब्ध नसल्यामुळे गंभीर समस्येचा सामना करावा लागत असणे, या वसाहतींमध्ये राहणाऱ्या सर्व कुटुंबांना पर्यायी जागा उपलब्ध करून देऊनच निष्कासन प्रक्रिया पार पाडावी अशी स्थानिकांची मागणी असणे, भारत सरकार व महाराष्ट्र राज्य सरकारने यासाठी तातडीने धोरण बनविण्याची आवश्यकता असणे, याबाबत शासनाने तातडीने करावयाची कार्यवाही व शासनाची प्रतिक्रिया."

- (४) सर्वश्री. अजय चौधरी, हारुन खान, वि.स.स. पुढील तातडीच्या व सार्वजनिक महत्त्वाच्या बाबीकडे उप मुख्यमंत्री (गृहनिर्माण) यांचे लक्ष वेधतील :-

"मुंबईतील जिजामातानगर, काळाचौकी येथील जवळपास २८०० झोपड्यांचा पुनर्विकास प्रकल्प गेल्या अनेक वर्षांपासून रखडलेला असणे, विकासकाला सन २००४ मध्ये एल.ओ.आय. देणे, २०१४ मध्ये बांधकामाचा परवाना देण्यात आलेला असणे, परंतु आज तागायत पुनर्विकासाचे काम सुरु न होणे, रहिवाश्यांनी व स्थानिक लोकप्रतिनिधींनी एसआरएकडे १३/२ ची कारवाई करण्यात यावी अशी केलेली मागणी, विकासकावर कलम १३ (२) नुसार कारवाई करण्यासंदर्भात वारंवार सुनावणी झालेली असणे, तथापि अद्यापपर्यंत संबंधित विकासकावर कोणतीच कारवाई न होणे, उक्त झोपड्यांच्या पुनर्विकासासंदर्भात दि. ०८/१२/२०२३ रोजी पालकमंत्री, मुंबई शहर तथा गृहनिर्माण मंत्री यांचे दालनात झालेल्या बैठकीत विकासकाने सादर केलेल्या कालबद्ध कार्यक्रमानुसार पुनर्विकासाचे काम पुढील ६ महिन्यात न झाल्यास विकासकावर कारवाई करण्याचे आदेश देण्यात आलेले असणे, संबंधित विकासकाकडून जाणीपूर्वक चालढकल करण्यात येणे, २ वर्ष उलटूनही विकासकाने अद्यापी पुनर्विकासाचे काम सुरु केलेले नसणे, तसेच एस.आर.ए.ने विकासकावर अद्याप कोणतीच कारवाई न करणे, शासनाने तातडीने पुनर्विकासाचे काम न करणा-या संबंधित विकासकावर कठोर कारवाई करण्याची तसेच उक्त झोपड्यांचा पुनर्विकास त्वरीत करण्याच्या अनुषंगाने निर्णयात्मक कार्यवाही करण्याची आवश्यकता, याबाबत शासनाने केलेली कार्यवाही वा शासनाची प्रतिक्रिया."

- (५) श्री. अमित झनक, वि.स.स. पुढील तातडीच्या व सार्वजनिक महत्त्वाच्या बाबीकडे जलसंपदा (विदर्भ, तापी व कोकण खोरे विकास महामंडळ) मंत्र्यांचे लक्ष वेधतील :-

"वाशिम जिल्हा हा केंद्र शासनाने आंकाक्षित जिल्हा घोषित केलेला असणे, वाशिम जिल्ह्याची आर्थिक परिस्थिती ही शेती पिकांवर अवलंबून असणे, वाशिम जिल्हा हा तापी खोरे व गोदावरी नदीच्या खो-याच्या मध्यभागी असणे, नदी जोड प्रकल्पांची घोषणा जेव्हा झाली तेव्हा वाशिम जिल्ह्याचे नाव मुळ प्रस्तावात नसणे पण नंतर वाशिम जिल्ह्याच्या नदीजोड प्रकल्पात समाविष्ट करण्यात आला असणे, पहिल्या टप्प्यात आराखडा तयार झाला त्यामध्ये वाशिम मध्ये कुठल्याही नदीचा समावेश झालेला नसणे, त्याकारणास्तव लोकांमध्ये मोठ्या प्रमाणात प्रामुख्याने शेतक-यांमध्ये तीव्र असंतोष निर्माण झाला असणे, मालेगाव तालुक्यातील चाकातिर्थ प्रकल्प हा जालना पुलगांव महामार्गावरील पुल पाण्याखाली जाईल याकरिता पुर्ण करण्यात आला नसणे, मात्र या महामार्गावरील पुलांचे निर्माण कार्य जलदगतीने सुरु असणे, त्यामुळे स्थानिक लोकांची व शेतक-यांची मागणी नुसार चाकातिर्थ प्रकल्पाचे काम करण्यात यावे जेणेकरून वाढलेल्या पाणी साठयामुळे शेतक-यांना शेतीसाठी पाणी उपलब्ध होईल व

मालेगाव शहराला शुध्द पिण्याचे पाणी उपलब्ध होईल, परंतू शासन याबाबत अदयापही उचित कार्यवाही करीत नसल्याने नागरिकांमध्ये निर्माण झालेली चीड व उद्रेकाची भावना लक्षात घेता शासनाने याबाबत करावयाची आवश्यक कार्यवाही व शासनाची प्रतिक्रिया."

- (६) सर्वश्री. सुनिल प्रभू, हारुन खान, मनोज जामसुतकर, गजानन लवटे, मंगेश चव्हाण, विकास ठाकरे, संजय मेश्राम, विलास तरे, सुधीर मुनगंटीवार, चेतन तुपे, मुरजी पटेल, वि.स.स. पुढील तातडीच्या व सार्वजनिक महत्त्वाच्या बाबीकडे महिला व बालविकास मंत्र्यांचे लक्ष वेधतील :-

"राज्य शासनातर्फे सुरु असलेल्या "मुख्यमंत्री लाडकी बहिण" योजनेत सुमारे १२ हजार ४३१ पुरुषांनी १३ महिने प्रत्येकी १५०० रुपये घेऊन सुमारे १६४ कोटी रुपयाचा आर्थिक घोटाळा केल्याची गंभीर बाब दिनांक २१ ऑक्टोबर, २०२५ रोजी माहिती अधिकारातून उघडकीस येणे, सदरहू योजनेचा पुरुष लाभार्थ्यांनी जुलै-२०२४ ते जुलै-२०२५ या कालावधीत लाडकी बहिण योजनेचे पैसे घेतले. त्यानंतर शासनाने पैसे देणे थांबविणे परंतु दिलेले पैसे वसूल करणेबाबत शासनाने कोणतीच कार्यवाही न करणे, यामुळे लाडकी बहिण योजनेमध्ये मोठ्याप्रमाणात गैर लाभार्थ्यांनी लाभ घेऊन शासनाची आर्थिक फसवणूक केल्याचा प्रकार निदर्शनास येणे, एकंदरीतच लाडक्या बहिण योजनेची राज्यभर पारदर्शकपणे अंमलबजावणी करण्यामध्ये शासनाचे झालेले अक्षम्य दुर्लक्ष, यामुळे शासनास सुमारे १६४ कोटी रुपयाचा आर्थिक भुर्दंड सहन करावा लागणे, सदर प्रकरणी सखोल चौकशी करून संबंधिताविरुद्ध कारवाई करण्याची आवश्यकता, याकडे झालेले शासनाचे अक्षम्य दुर्लक्ष, याबाबत शासनाने तातडीने करावयाची कार्यवाही, उपाययोजना व प्रतिक्रिया."

- (७) श्री.अमित साटम, वि.स.स. पुढील तातडीच्या व सार्वजनिक महत्त्वाच्या बाबीकडे बंदरे मंत्र्यांचे लक्ष वेधतील :-

"मुंबई बंदर प्राधिकरणाच्या अखत्यारीतील व महाराष्ट्र शासनाच्या अधिनस्त असलेली मुंबई-अलिबाग माल वाहतुक व प्रवासी वाहतुकीच्या गेट व ऑफ इंडिया, मुंबई येथे गेल्या अनेक वर्षांपासून एकूण ५ जेटी अस्तीत्वात असून त्यापैकी १ ते ४ जेटीवरील वाहतुक ही शासनाच्या नियमाप्रमाणे फक्त ५ रुपये सेवा शुल्काप्रमाणे आकारणी होत असणे, परंतू अनपेक्षितपणे जेटी नं.५ ही धोकादायक आहे असे दर्शवून तेथून प्रवासी व माल वाहतुक होऊ शकत नाही असे निर्देशित करणे, सदर जेटी ही खाजगी व्यक्तीला हाताळण्याकरीता मुंबई बंदर प्राधिकरण (MPT) यांनी राजपत्र काढण्याअगोदर परवानगी दिलेली असणे, महाराष्ट्र शासनाने दि.२५ ऑक्टोबर, २०२५ रोजी राजपत्र काढून देणे, रॉयल बॉम्बे यॉट क्लब हा प्रायवेट क्लब सामान्य प्रवाशी व पर्यटकांना ही जेटी हाताळण्यासाठी (रु.७८+१८% GST) रु.९२ प्रति प्रवासी आकारीत असणे, तसेच सदर क्लबच्या सदस्यांकरिता रु. २३ प्रति प्रवासी असणे, सदरचा दर हा

राजपत्रात नमुद नसुनही सदर क्लब स्वतःच्या मर्जीनुसार दर लागू करीत असणे, सदर दर हा शासनाच्या निर्धारित दराच्या १५ ते २० पट जास्तीचा असणे, शिवाय सदर व्यक्ती ही जेटी नं.५ ही प्रवासी वाहतुकीसाठी सुयोग्य असतांनाही प्रवाशांना, बोट चालक व मालकांना भिती दाखवून त्यांनी केलेल्या पर्यायी लोखंडी तराफा मार्गाचा पैसे आकारून अवलंब करण्यास भाग पाडणे, पर्यायाने प्रति प्रवाशी यांना जाण्या-येण्यासाठी किमान २०० ते २५० रुपयांचा अतिरिक्त भार पडणे, त्यामुळे प्रवाशी, बोटचालक-मालक यांच्यामध्ये असंतोषाचे वातावरण पसरणे, वास्तविक या मार्गावरून किमान १५० ते २०० बोटी रोज प्रवासी वाहतुक व नौकानयन करत असणे, सर्व बोटमालक व चालकांनी मिळून या अन्यायकारी वसूलीबाबत संबंधितांकडे सनदशिर मार्गाने आंदोलन करणे, या ठिकाणी असलेल्या एकूण ५ जेटी पैकी फक्त क्रमांक ५ चीच जेटी ही जाणीवपूर्वक धोकादायक ठरवून त्याची दुरुस्ती न करणे, केवळ कांही लोकांच्या हितसंबंधासाठी ही जेटी खाजगी व्यक्तीला हाताळण्यासाठी देणे, यामध्ये गैरव्यवहार होत असल्याचे निदर्शनास येणे, याबाबत शासनाने करावयाची कार्यवाही व शासनाची प्रतिक्रिया."

(८) श्री. हिकमत उढाण, वि.स.स. पुढील तातडीच्या व सार्वजनिक महत्त्वाच्या बाबीकडे सहकार मंत्र्यांचे लक्ष वेधतील :-

"मौजे महाकाळा येथील समर्थ सहकारी साखर कारखाना, महाकाळा (ता. अबंड) व सागर सहकारी साखर कारखाना, तिर्थपूरी (जि. जालना) व्यवस्थापनाने अनेक वर्षांपासून शेतक-यांना देण्यात येणाऱ्या ऊस देयकातून बेकायदेशीररित्या विविध कारणांनी रक्कम कपात केलेली असणे, सदर कपातीविरोधात अनेक वर्ष ऊस उत्पादक शेतकऱ्यांनी वेळोवेळी जिल्हाधिकारी कार्यालयासमोर उपोषण व आंदोलन करून न्यायासाठी आवाज उठविला असणे, अनेक वर्षांपासून स्थानिक शेतकऱ्यांचे आर्थिक शोषण होत असणे, सदर कपातीच्या रकमेबाबत विचारणा केली असता कारखाना व्यवस्थापनाकडून कोणतेही समाधानकारक निर्णय अद्याप घेतलेला नसणे, समर्थ कारखान्यांच्या अंतर्गत कार्यरत असलेली खोलेश्वर ग्रामीण बहुउद्देशीय सेवा भावी संसंस्थेमार्फत शेतक-यांना देण्यात आलेल्या कर्जाच्या रकमेवर तसेच शेअर्स वाटपात करण्यात आलेल्या प्रकरणांमध्ये आर्थिक गैरव्यवहार केलेला असणे, आर्थिक गैरव्यवहाराची चौकशी करण्याबाबत स्थानिक शेतकऱ्यांनी जिल्हाधिकारी कार्यालय, सहकार आयुक्त कार्यालय, मुख्यमंत्री कार्यालय तसेच केंद्रीय सहकार मंत्री यांच्याकडे लेखी अर्ज तक्रार दाखल करूनही देखील त्यांच्या तक्रारीची कोणतीही दखल अद्याप शासनाकडून घेतलेली नसून शेतकऱ्यांना न्याय मिळालेला नसणे, त्यामुळे हतबल झालेल्या शेतकऱ्यांनी प्रशासनाकडे थकित रकमेचा परतावा मिळाला नसल्यास आत्महत्या करण्याकरिता परवानगीची मागणी केलेली असणे, बळीराजाच्या हक्काची रक्कम परत मिळवून देण्याकरिता व शेतकऱ्यांना आत्महत्येपासून रोखण्याकरिता न्याय मिळण्यासाठी शासनाने तातडीने करावयाची कार्यवाही व शासनाची प्रतिक्रिया."

चार : उप मुख्यमंत्री तथा वित्त मंत्री यांचा म.वि.स. नियम ५७ अन्वये प्रस्ताव :-

"पुरवणी मागण्यांवरील चर्चा व मतदानाच्या संदर्भात महाराष्ट्र विधानसभा नियम २६० (२) मधील तीन दिवसांच्या कालावधीबाबतची जी तरतूद आहे ती महाराष्ट्र विधानसभा नियम ५७ अन्वये स्थगित करण्यात यावी."

पाच : सन २०२५-२०२६ या वर्षाच्या पुरवणी मागण्यांवर चर्चा व मतदान (पहिला दिवस)

- (१) नगरविकास विभाग
- (२) गृहनिर्माण विभाग
- (३) पाणीपुरवठा व स्वच्छता विभाग

(मतास टाकावयाच्या मागण्यांची सूची स्वतंत्रपणे वितरीत केल्याप्रमाणे)

सहा : शासकीय विधेयके :-

(अ) पुरःस्थापनार्थ :-

- (१) सन २०२५ चे विधानसभा विधेयक क्रमांक १०० - महाराष्ट्र जमीन महसूल संहिता (सुधारणा व विधिग्राह्यीकरण) विधेयक, २०२५
- (२) सन २०२५ चे विधानसभा विधेयक क्रमांक १०१ - हैदराबाद इनामे व रोख अनुदाने रद्द करण्याबाबत (सुधारणा) विधेयक, २०२५
- (३) सन २०२५ चे विधानसभा विधेयक क्रमांक १०२ - महाराष्ट्र जमीन महसूल संहिता (दुसरी सुधारणा व विधिग्राह्यीकरण) विधेयक, २०२५
- (४) सन २०२५ चे विधानसभा विधेयक क्रमांक १०३ - महाराष्ट्र मुद्रांक (दुसरी सुधारणा) विधेयक, २०२५

(ब) विचार, खंडशः विचार व संमत करणे :-

- (क) भारतीय संविधानाच्या अनुच्छेद २१३ (२) (अ) आणि महाराष्ट्र विधानसभा नियम १५९ (२) अन्वये श्री. संजय मेश्राम, वि.स.स. यांचा प्रस्ताव :-

"ही विधानसभा सन २०२५ चा अध्यादेश क्रमांक ९ - महाराष्ट्र कृषि उत्पन्न पणन (विकास व विनियमन) (सुधारणा) अध्यादेश, २०२५ नापसंत करते."

- (ख) सन २०२५ चे विधानसभा विधेयक क्रमांक ९३ - महाराष्ट्र कृषि उत्पन्न पणन (विकास व विनियमन) (सुधारणा) विधेयक, २०२५

- (ग) विधेयक संयुक्त समितीकडे पाठविण्याबाबत श्री.संजय मेश्राम, वि.स.स. यांचा प्रस्ताव :-

"सन २०२५ चे विधानसभा विधेयक क्रमांक ९३ - महाराष्ट्र कृषि उत्पन्न पणन (विकास व विनियमन) (सुधारणा) विधेयक, २०२५ विधानपरिषदेची सहमती घेऊन दोन्ही सभागृहांच्या ५३ सदस्यांच्या संयुक्त समितीकडे त्यावरील प्रतित्वृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (घ) विधेयक संयुक्त समितीकडे पाठविण्याबाबत श्री.जयंत पाटील, वि.स.स. यांचा प्रस्ताव :-

"सन २०२५ चे विधानसभा विधेयक क्रमांक ९३ - महाराष्ट्र कृषि उत्पन्न पणन (विकास व विनियमन) (सुधारणा) विधेयक, २०२५ विधानपरिषदेची सहमती घेऊन दोन्ही सभागृहांच्या ५० सदस्यांच्या संयुक्त समितीकडे त्यावरील प्रतित्वृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (ङ) विधेयक संयुक्त समितीकडे पाठविण्याबाबत सर्वश्री.अस्लम शेख, विजय वडेटीवार, नाना पटोले, अमीन पटेल, अमित झनक, विकास ठाकरे, रामदास मसराम व हेमंत ओगले, वि.स.स. यांचा प्रस्ताव :-

"सन २०२५ चे विधानसभा विधेयक क्रमांक ९३ - महाराष्ट्र कृषि उत्पन्न पणन (विकास व विनियमन) (सुधारणा) विधेयक, २०२५ विधानपरिषदेची सहमती घेऊन दोन्ही सभागृहांच्या ४३ सदस्यांच्या संयुक्त समितीकडे त्यावरील प्रतित्वृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (च) विधेयक संयुक्त समितीकडे पाठविण्याबाबत श्री.भास्कर जाधव, वि.स.स. यांचा प्रस्ताव :-

"सन २०२५ चे विधानसभा विधेयक क्रमांक ९३ - महाराष्ट्र कृषि उत्पन्न पणन (विकास व विनियमन) (सुधारणा) विधेयक, २०२५ विधानपरिषदेची सहमती घेऊन दोन्ही सभागृहांच्या १५ सदस्यांच्या संयुक्त समितीकडे त्यावरील प्रतित्वृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

-
- (क) विचार पुढे सुरु, खंडशः विचार व संमत करणे :-

सन २०२५ चे विधानसभा विधेयक क्रमांक ९५ - महाराष्ट्र सार्वजनिक विश्वस्तव्यवस्था (तिसरी सुधारणा) विधेयक, २०२५

(ड) विचार, खंडशः विचार व संमत करणे :-

(१) (क) सन २०२५ चे विधानसभा विधेयक क्रमांक ९६ - महाराष्ट्र जन विश्वास (तरतुर्दीची सुधारणा) विधेयक, २०२५

(ख) विधेयक संयुक्त समितीकडे पाठविण्याबाबत श्री.संजय मेश्राम, वि.स.स. यांचा प्रस्ताव :-

"सन २०२५ चे विधानसभा विधेयक क्रमांक ९६ - महाराष्ट्र जन विश्वास (तरतुर्दीची सुधारणा) विधेयक, २०२५ विधानपरिषदेची सहमती घेऊन दोन्ही सभागृहांच्या ५३ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(ग) विधेयक संयुक्त समितीकडे पाठविण्याबाबत श्री.जयंत पाटील, वि.स.स. यांचा प्रस्ताव :-

"सन २०२५ चे विधानसभा विधेयक क्रमांक ९६ - महाराष्ट्र जन विश्वास (तरतुर्दीची सुधारणा) विधेयक, २०२५ विधानपरिषदेची सहमती घेऊन दोन्ही सभागृहांच्या ५० सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(घ) विधेयक संयुक्त समितीकडे पाठविण्याबाबत सर्वश्री.अस्लम शेख, विजय वडेटीवार, नाना पटोले, अमीन पटेल, अमित झनक, विकास ठाकरे, रामदास मसराम व हेमंत ओगले, वि.स.स. यांचा प्रस्ताव :-

"सन २०२५ चे विधानसभा विधेयक क्रमांक ९६ - महाराष्ट्र जन विश्वास (तरतुर्दीची सुधारणा) विधेयक, २०२५ विधानपरिषदेची सहमती घेऊन दोन्ही सभागृहांच्या ४३ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(ड) विधेयक संयुक्त समितीकडे पाठविण्याबाबत श्री.भास्कर जाधव, वि.स.स. यांचा प्रस्ताव :-

"सन २०२५ चे विधानसभा विधेयक क्रमांक ९६ - महाराष्ट्र जन विश्वास (तरतुर्दीची सुधारणा) विधेयक, २०२५ विधानपरिषदेची सहमती घेऊन दोन्ही सभागृहांच्या १५ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(२) (क) सन २०२५ चे विधानसभा विधेयक क्रमांक ९७ - महाराष्ट्र जमीन महसूल संहिता (दुसरी सुधारणा) विधेयक, २०२५

- (ख) विधेयक संयुक्त समितीकडे पाठविण्याबाबत श्री.संजय मेश्राम, वि.स.स. यांचा प्रस्ताव :-

"सन २०२५ चे विधानसभा विधेयक क्रमांक ९७ - महाराष्ट्र जमीन महसूल संहिता (दुसरी सुधारणा) विधेयक, २०२५ विधानपरिषदेची सहमती घेऊन दोन्ही सभागृहांच्या ५३ सदस्यांच्या संयुक्त समितीकडे त्यावरील प्रतितृप्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (ग) विधेयक संयुक्त समितीकडे पाठविण्याबाबत श्री.जयंत पाटील, वि.स.स. यांचा प्रस्ताव :-

"सन २०२५ चे विधानसभा विधेयक क्रमांक ९७ - महाराष्ट्र जमीन महसूल संहिता (दुसरी सुधारणा) विधेयक, २०२५ विधानपरिषदेची सहमती घेऊन दोन्ही सभागृहांच्या ५० सदस्यांच्या संयुक्त समितीकडे त्यावरील प्रतितृप्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (घ) विधेयक संयुक्त समितीकडे पाठविण्याबाबत सर्वश्री.अस्लम शेख, विजय वडेट्टीवार, नाना पटोले, अमीन पटेल, अमित झनक, विकास ठाकरे, रामदास मसराम व हेमंत ओगले, वि.स.स. यांचा प्रस्ताव :-

"सन २०२५ चे विधानसभा विधेयक क्रमांक ९७ - महाराष्ट्र जमीन महसूल संहिता (दुसरी सुधारणा) विधेयक, २०२५ विधानपरिषदेची सहमती घेऊन दोन्ही सभागृहांच्या ४३ सदस्यांच्या संयुक्त समितीकडे त्यावरील प्रतितृप्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (ङ) विधेयक संयुक्त समितीकडे पाठविण्याबाबत श्री.भास्कर जाधव, वि.स.स. यांचा प्रस्ताव :-

"सन २०२५ चे विधानसभा विधेयक क्रमांक ९७ - महाराष्ट्र जमीन महसूल संहिता (दुसरी सुधारणा) विधेयक, २०२५ विधानपरिषदेची सहमती घेऊन दोन्ही सभागृहांच्या १५ सदस्यांच्या संयुक्त समितीकडे त्यावरील प्रतितृप्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (३) (क) सन २०२५ चे विधानसभा विधेयक क्रमांक ९८ - महाराष्ट्र सार्वजनिक विद्यापीठ (सुधारणा) विधेयक, २०२५

- (ख) विधेयक संयुक्त समितीकडे पाठविण्याबाबत श्री.संजय मेश्राम, वि.स.स. यांचा प्रस्ताव :-

"सन २०२५ चे विधानसभा विधेयक क्रमांक ९८ - महाराष्ट्र सार्वजनिक विद्यापीठ (सुधारणा) विधेयक, २०२५ विधानपरिषदेची सहमती घेऊन दोन्ही सभागृहांच्या ५३ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (ग) विधेयक संयुक्त समितीकडे पाठविण्याबाबत सर्वश्री.अस्लम शेख, विजय वडेटीवार, नाना पटोले, विकास ठाकरे, रामदास मसराम, हेमंत ओगले, अमीन पटेल व अमित झनक, व वि.स.स. यांचा प्रस्ताव :-

"सन २०२५ चे विधानसभा विधेयक क्रमांक ९८ - महाराष्ट्र सार्वजनिक विद्यापीठ (सुधारणा) विधेयक, २०२५ विधानपरिषदेची सहमती घेऊन दोन्ही सभागृहांच्या ४३ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (४) (क) सन २०२५ चे विधानसभा विधेयक क्रमांक ९९ - महाराष्ट्र खाजगी विद्यापीठे (स्थापना व विनियमन) (दुसरी सुधारणा) विधेयक, २०२५

- (ख) विधेयक संयुक्त समितीकडे पाठविण्याबाबत श्री.संजय मेश्राम, वि.स.स. यांचा प्रस्ताव :-

"सन २०२५ चे विधानसभा विधेयक क्रमांक ९९ - महाराष्ट्र खाजगी विद्यापीठे (स्थापना व विनियमन) (दुसरी सुधारणा) विधेयक, २०२५ विधानपरिषदेची सहमती घेऊन दोन्ही सभागृहांच्या ५३ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (ग) विधेयक संयुक्त समितीकडे पाठविण्याबाबत सर्वश्री.अस्लम शेख, विजय वडेटीवार, नाना पटोले, विकास ठाकरे, रामदास मसराम, हेमंत ओगले, अमीन पटेल व अमित झनक, व वि.स.स. यांचा प्रस्ताव :-

"सन २०२५ चे विधानसभा विधेयक क्रमांक ९९ - महाराष्ट्र खाजगी विद्यापीठे (स्थापना व विनियमन) (दुसरी सुधारणा) विधेयक, २०२५ विधानपरिषदेची सहमती घेऊन दोन्ही सभागृहांच्या ४३ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(इ) विधानपरिषदेने संमत केल्याप्रमाणे विचार, खंडशः विचार व संमत करणे:-

(१) (क) भारतीय संविधानाच्या अनुच्छेद २१३ (२) (अ) आणि महाराष्ट्र विधानसभा नियम १५९ (२) अन्वये श्री. संजय मेश्राम, वि.स.स. यांचा प्रस्ताव :-

"ही विधानसभा सन २०२५ चा अध्यादेश क्रमांक १२ - महाराष्ट्र ग्रामपंचायत आणि महाराष्ट्र जिल्हा परिषद व पंचायत समिती (सुधारणा) अध्यादेश, २०२५ नापसंत करते."

(ख) सन २०२५ चे विधानपरिषद विधेयक क्रमांक १३ - महाराष्ट्र ग्रामपंचायत आणि महाराष्ट्र जिल्हा परिषद व पंचायत समिती (सुधारणा) विधेयक, २०२५

(२) (क) भारतीय संविधानाच्या अनुच्छेद २१३ (२) (अ) आणि महाराष्ट्र विधानसभा नियम १५९ (२) अन्वये श्री. संजय मेश्राम, वि.स.स. यांचा प्रस्ताव :-

"ही विधानसभा सन २०२५ चा अध्यादेश क्रमांक ११ - मुंबई महानगरपालिका, महाराष्ट्र महानगरपालिका आणि महाराष्ट्र नगरपरिषदा, नगर पंचायती व औद्योगिक नगरी (सुधारणा) अध्यादेश, २०२५ नापसंत करते."

(ख) सन २०२५ चे विधानपरिषद विधेयक क्रमांक १४ - मुंबई महानगरपालिका, महाराष्ट्र महानगरपालिका आणि महाराष्ट्र नगरपरिषदा, नगर पंचायती व औद्योगिक नगरी (सुधारणा) विधेयक, २०२५

(ई) विधानपरिषदेने संमत केल्यास विचार, खंडशः विचार व संमत करणे :-

सन २०२५ चे विधानपरिषद विधेयक क्रमांक १५ - महाराष्ट्र भीक मागण्यास प्रतिबंध करण्याबाबत (सुधारणा) विधेयक, २०२५

सात : (मंगळवार, दिनांक ९ डिसेंबर, २०२५ रोजीच्या दिवसाच्या कामकाजाच्या क्रमात दर्शविण्यात आलेला म.वि.स. नियम २९३ अन्वये प्रस्ताव)

सर्वश्री रणधीर सावरकर, अब्दुल सत्तार, धनंजय मुंडे, सुधीर मुनगंटीवार, अर्जुन खोतकर, शेखर निकम, प्रशांत बंब, दिपक केसरकर, संजय बनसोडे, संभाजी निलंगेकर-पाटील, तानाजी सावंत, अनिल पाटील, सुभाष देशमुख, रमेश बोरनारे, राजकुमार बडोले, सुरेश धस, राजेंद्र गावित, दौलत दरोडा, तानाजी मुटकुळे, विजय शिवतारे, प्रताप पाटील-चिखलीकर, अभिमन्यू पवार,

राजेश क्षिरसागर, श्रीमती सुलभा खोडके, सर्वश्री बबनराव लोणीकर, प्रदिप जैस्वाल, श्रीमती सरोज अहिरे, श्री. प्रवीण दटके, डॉ.बालाजी किणीकर, सर्वश्री चंद्रकांत नवघरे, विजय देशमुख, विलास तरे, काशिनाथ दाते, सुरेश भोळे, चंद्रदिप नरके, सचिन पाटील, श्रीमती देवयानी फरांदे, सर्वश्री नरेंद्र भोंडेकर, रमेश कराड, मंगेश कुडाळकर, मंगेश चव्हाण, किशोर पाटील, समाधान आवताडे, शांताराम मोरे, डॉ. संजय कुटे, सर्वश्री प्रकाश सुर्वे, मोहन मते, निलेश राणे, हरिष पिंपळे, तुकाराम काते, समीर कुणावार, अशोक पाटील, श्रीमती अनुराधा चव्हाण, श्री. चंद्रकांत सोनवणे, श्रीमती मोनिका राजळे, श्री. बालाजी कल्याणकर, श्रीमती सीमाताई हिरे, श्री. सुहास कांदे, अॅड.श्रीजया चव्हाण, सर्वश्री संजय गायकवाड, संतोष दानवे, श्रीमती मंजुळा गावित, सर्वश्री चैनसुख संचेती, महेंद्र थोरवे, श्रीमती श्वेता महाले, डॉ. मिलिंद नरोटे, सर्वश्री महेंद्र दळवी, नारायण कुचे, चंद्रकांत पाटील, किर्तीकुमार भांगडीया, संतोष बांगर, किशोर जोरगेवार, विश्वनाथ भोईर, गोपिचंद पडळकर, दिलीप लांडे, राजेश पवार, महेश शिंदे, राणाजगजितसिंह पाटील, आमश्या पाडवी, हिकमत उढाण, सुरेश खाडे, बाबुराव कदम-कोहळीकर, विक्रम पाचपुते, अमोल खताळ, सत्यजित देशमुख, श्रीमती रंजना जाधव, सर्वश्री मनोज घोरपडे, आनंद तिडके, डॉ. विजयकुमार गावित, सर्वश्री मुरजी पटेल, राजेश पाडवी, अमोल पाटील, विनोद अग्रवाल, देवराव भोंगळे, सुहास बाबर, करण देवतळे, विलास भुमरे, तुषार राठोड, राजेश मोरे, डॉ. राहुल आहेर, सर्वश्री सचिन कल्याण-शेट्टी, विठ्ठल लंघे, सुमित वानखेडे, किरण सांमत, डॉ. आशिष देशमुख, अॅड. राहुल कुल, डॉ. अशोकराव माने, सर्वश्री महेश लांडगे, शिवाजी पाटील, सिध्दार्थ शिरोळे, शंकर जगताप, श्रीमती नमिता मुंदडा, सर्वश्री देवेंद्र कोठे, अमल महाडिक, सुधीर गाडगीळ, राघवेंद्र पाटील, प्रविण तायडे, राजेश बकाने, अमोल जावळे, प्रकाश भारसाकळे, समीर मेघे, उमेश यावलकर, प्रताप अडसड, श्रीमती सई डहाके, सर्वश्री श्याम खोडे, काशिराम पावरा, अनुपभैय्या अग्रवाल, किसन वानखेडे, चरणसिंग ठाकूर, राजेश वानखडे, कृष्णा खोपडे, विजय रहांगडाले, संजय पुराम, राजू तोडसाम, भीमराव केराम, दिलीप बोरसे, अॅड. राहुल ठिकले, सर्वश्री भिमराव तापकीर, सुनील कांबळे, हेमंत रासने, रविशेठ पाटील, राहुल आवाडे, राजेंद्र यड्रावकर-पाटील, शरद सोनवणे, वि.स.स. यांचा म.वि.स. नियम २९३ अन्वये प्रस्ताव : (चर्चा पुढे सुरु व मंत्र्यांचे उत्तर)

"राज्यातील २९ जिल्हे, २५३ तालुके आणि २०५९ मंडळे यामध्ये अवकाळी पावसामुळे व अतिवृष्टीमुळे नद्या व नाल्यांना आलेले पूर, विदर्भ-मराठवाड्यातील शेतकऱ्यांचे उभे पीक वाहून गेल्याने शेतकरी बांधव अभूतपूर्व संकटात सापडले असणे, शेती हा केवळ उपजीविकेचा मार्ग नाही तर अर्थव्यवस्थेचा कणा असल्याने

नैसर्गिक आपत्तीत शासन शेतकऱ्यांच्या पाठीशी ठामपणे उभे असणे, शाश्वत शेती समृद्ध शेतकरी हे लक्ष्य समोर ठेऊन व सर्व निकष बाजूला ठेवून नुकसानग्रस्त शेतकऱ्यांना शासनाकडून सर्वकष मदत तात्काळ देण्यात येणे, नुकसानाबाबत मोबाईल व ड्रोनद्वारे काढण्यात आलेले फोटो स्विकारण्याचा महत्वपूर्ण निर्णय शासनाने घेतला असणे, युती शासनाने तब्बल ३१ हजार ६२८ कोटी रुपयांचे ऐतिहासिक मदत पॅकेज जाहिर करून शेतकऱ्यांना तात्कालीक दिलासा देण्यात येणे, जमीन खरडून गेलेल्या शेतकऱ्यांना ४७ हजार रुपये प्रति हेक्टर रोख तसेच नरेगा योजनेच्या माध्यमातून ३ लाख रुपये प्रति हेक्टर अतिरिक्त मदत देण्यात येणे, बुजलेल्या विहिरींसाठी ३० हजार रुपये भरपाई देण्यात येणे, पडझड झालेल्या घरांच्या जागी नवीन घरे बांधण्याकरिता प्रधानमंत्री आवास योजनेतून १०० टक्के मदत देण्यात येणे, दुधाळ जनावारांकरिता जवळपास ३७ हजार ५०० रुपयांपर्यंत प्रति जनावर मदत देण्यात येणे, एनडीआरएफमध्ये असलेली ३ जनावरांपर्यंतची मर्यादा शिथिल करण्यात येणे, ओढकाम करणाऱ्या जनावरांकरिता ३२ हजार रुपये प्रति जनावर देण्यात येणे, संबंधित भागातील विद्यार्थ्यांचे परिक्षा शुल्क माफ करण्यात येणे, वीज बिलाची वसूली थांबविण्यात येणे, राज्यातील २ हजार ५९ मंडळांमध्ये क्रॉप डॅमेज झालेले निदर्शनास आल्याने त्याठिकाणी ६५ मिलीमीटरची अट शिथिल करून मदत करण्याचा निर्णय करण्यात येणे, शेतकरी पुन्हा आपल्या पायावर उभा असला पहिजे आणि भविष्यात शेती समृद्ध झाली पाहिजे या हेतूने राज्याचे मा. मुख्यमंत्री व दोन्ही उपमुख्यमंत्री तसेच अनेक मंत्र्यांनी शेतकऱ्यांच्या बांधावर जाऊन व नुकसानाबाबत त्यांच्याशी प्रत्यक्ष चर्चा करून त्यांना तातडीने मदत देण्याची यंत्रणा उभारली असणे, बिबटे, वाघ अशा हिंस्र व वन्य प्राण्यांचे हल्ले वाढले असल्याने शेतकऱ्यांना मृत्यूस सामोरे जावे लागणे, या प्राण्यांमुळे शेतपिकांचे होणारे नुकसान टाळण्याच्या दृष्टीने शेताला कुंपण घालण्यासाठी शेतकऱ्यांना अनुदान देण्याची आवश्यकता, पाणंद रस्ते तातडीने पूर्ण करण्याकरिता "मातोश्री पाणंद रस्ते योजना" अधिक सुटसुटीत करून राबविण्याची आवश्यकता, सर्प दंशाचे प्रमाण ग्रामीण भागात वाढले असल्याने मृत झालेल्या व्यक्तींना गोपीनाथ मुंडे अपघात विमा योजना लागू करण्याची व त्यामध्ये मृत व्यक्तींच्या कुटुंबियांना २ लाख रुपये सानुग्रह अनुदान देण्याची आवश्यकता, विदर्भ, मराठवाडयासह उर्वरित महाराष्ट्रातील मागास भागाचा अनुशेष दूर करण्यासाठी शासनाने उचललेली ठोस पाऊले, विदर्भ, मराठवाडयाशी संबंधित वैनगंगा-पैनगंगा नदीजोड प्रकल्प पूर्ण करून बळीराजाला सिंचनासाठी मुबलक पाणी पुरवठा करण्याचा शासनाने घेतलेला निर्णय, अमरावती येथे मेघा टेक्सटाईल पार्कची केलेली निर्मिती, विदर्भात रोजगार उपलब्ध करण्याच्या दृष्टीने अतिदुर्गम गडचिरोली जिल्ह्यात उभारण्यात येत असलेले उद्योग, "मराठवाडा वॉटर ग्रीड" हा महत्वाकांक्षी प्रकल्प पूर्ण करण्यासाठी महायुती सरकारने घेतलेला निर्णय, गडचिरोली नवीन रेल्वे मार्ग, नागपूर मेट्रो रेल्वे प्रकल्प इत्यादी कामांना गती देण्यात येणे, विदर्भासाठी ३५ हजार कोटी रुपयांच्या विविध प्रकल्पांना मान्यता देण्यात येणे, राज्यात नैसर्गिक शेतीला प्रोत्साहन देण्यात येणे, प्रधानमंत्री कृषी सिंचन योजना आणि दुष्काळी भागासाठी असलेल्या बळीराजा जलसंजीवनी या केंद्र अर्थसहाय्य योजनांबरोबर राज्यातील रखडलेल्या सिंचन प्रकल्पांना गती देण्यात येणे, महावितरणच्या माध्यमातून शेतकऱ्यांना १ लाख सौर कृषी पंपाचे वाटप करण्यात येणे,

मुबलक विजेसाठी सौर ऊर्जा प्रकल्पांना गती देण्यात येणे, या नैसर्गिक आपत्तीमध्ये दुर्दैवाने मृत्यू झालेल्या व जखमी झालेल्या शेतकऱ्यांनाही शासनाकडून मदत देण्यात येणे, कुक्कुटपालनाला १०० रुपये प्रति कोंबडी मदत देण्यात येणे, पीक विमा उतरविलेल्या शेतकऱ्यांना विम्याद्वारे प्रति हेक्टर रुपये १७ हजार मदत देण्यात येणे, बियाणे व इतर कामांसाठी प्रतिहेक्टर रुपये १० हजार सर्वसाधारण मदत देण्यात येणे इ. मार्गाने आपत्तीग्रस्त बाधित कुटुंबांना सर्वंकष मदत देऊन शेतकऱ्यांप्रती असलेले उत्तरदायित्व जपण्याचा प्रयत्न करणे, अशारीतीने प्रभावी मदत कार्यातून आपत्तीग्रस्तांना दिलासा देण्यात हे शासन जागृत असणे, विदर्भ-मराठवाड्यासह संपूर्ण राज्याचा विकास व राज्यातील शेतकरी समृद्ध होण्याबाबत सभागृहात विचार-विनिमय करून राज्यातील आपदग्रस्त शेतकरी स्वतःच्या पायावर उभा रहावा याकरिता करावयाची कार्यवाही व उपाययोजना."

आठ : अर्धा-तास चर्चा (म.वि.स. नियम ९४ अन्वये) :-

(मंगळवार, दिनांक ०९ डिसेंबर, २०२५ रोजी दिवसाच्या कामकाजाच्या क्रमात दर्शविण्यात आलेल्या परंतु पुढे ढकलण्यात आलेल्या सूचना) (क्रमांक १ व २)

(१) श्री.सुधीर मुनगंटीवार, वि.स.स.

"राज्यातील यशवंतराव चव्हाण मुक्त वसाहत योजनेमार्फत विमुक्त जाती व भटक्या जमाती प्रवर्गातील लाभार्थ्यांना घरकुलाचे लाभ देण्याबाबत" या विषयावरील श्री.संतोष दानवे, वि.स.स. यांचा तारांकित प्रश्न क्रमांक ७१९३ ला दिनांक १५ जुलै, २०२५ रोजी दिलेल्या उत्तराच्या संदर्भात अर्धा-तास चर्चा उपस्थित करतील.

(२) श्री.भिमराव (आण्णा) धोंडिबा तापकीर, वि.स.स.

"पिंपरी-चिंचवडमधील (जि.पुणे) येथे पाकिस्तानी सौंदर्य प्रसाधनांचा साठा जप्त केल्याबाबत" या विषयावरील श्री.भिमराव (आण्णा) धोंडिबा तापकीर व इतर वि.स.स. यांचा तारांकित प्रश्न क्रमांक ७५६३ ला दिनांक ०७ जुलै, २०२५ रोजी दिलेल्या उत्तराच्या संदर्भात अर्धा-तास चर्चा उपस्थित करतील.

विधान भवन,
नागपूर,
दिनांक : ९ डिसेंबर, २०२५

जितेंद्र भोळे,
सचिव -१,
महाराष्ट्र विधानसभा